



ਰਸਾਇਣ ਤੇ ਖਾਦ ਮੰਤਰਾਲਾ

ਮੰਤਰੀ ਮੰਡਲ ਨੇ 2016-17 ਦੌਰਾਨ ਖਾਦ ਕੰਪਨੀਆਂ ਨੂੰ ਬਕਾਇਆ ਸਬਸਿਡੀ ਦੇ ਭੁਗਤਾਨ ਲਈ ਵਿਸ਼ੇਸ਼ ਬੈਂਕਿੰਗ ਵਿਵਸਥਾ (ਐੱਸਬੀਏ) ਦੀ ਮਨਜ਼ੂਰੀ ਦਿੱਤੀ

Posted On: 01 NOV 2017 4:15PM by PIB Chandigarh

Cabinet approves Special Banking Arrangement (SBA) for payment of outstanding subsidy to fertilizer companies during 2016-17

ਮੰਤਰੀ ਮੰਡਲ ਨੇ **2016-17** ਦੌਰਾਨ ਖਾਦ ਕੰਪਨੀਆਂ ਨੂੰ ਬਕਾਇਆ ਸਬਸਿਡੀ ਦੇ ਭੁਗਤਾਨ ਲਈ ਵਿਸ਼ੇਸ਼ ਬੈਂਕਿੰਗ ਵਿਵਸਥਾ (ਐੱਸਬੀਏ) ਦੀ ਮਨਜ਼ੂਰੀ ਦਿੱਤੀ

ਪ੍ਰਧਾਨ ਮੰਤਰੀ ਸ਼੍ਰੀ ਨਰਿੰਦਰ ਮੋਦੀ ਦੀ ਅਗਵਾਈ ਹੇਠ ਕੇਂਦਰੀ ਮੰਤਰੀ ਮੰਡਲ ਦੀ ਆਰਥਿਕ ਮਾਮਲਿਆਂ ਬਾਰੇ ਕਮੇਟੀ ਨੇ ਸਾਲ 2016-17 ਵਿੱਚ ਖਾਦ ਸਬਸਿਡੀ ਦੇ ਬਕਾਇਆ ਦਾਅਵਿਆਂ ਦੇ ਭੁਗਤਾਨ ਲਈ 10,000 ਕਰੋੜ ਰੁਪਏ ਦੀ ਵਿਸ਼ੇਸ਼ ਬੈਂਕਿੰਗ ਵਿਵਸਥਾ (ਐੱਸਬੀਏ) ਨੂੰ ਲਾਗੂ ਕਰਨ ਲਈ ਖਾਦ ਵਿਭਾਗ ਦੇ ਪ੍ਰਸਤਾਵ ਨੂੰ ਅੱਜ ਪ੍ਰਵਾਨਗੀ ਦੇ ਦਿੱਤੀ ਹੈ। ਆਰਥਿਕ ਮਾਮਲਿਆਂ ਬਾਰੇ ਕਮੇਟੀ ਨੇ ਇਹ ਵੀ ਪ੍ਰਵਾਨਗੀ ਦਿੱਤੀ ਹੈ ਕਿ ਭਵਿੱਖ ਵਿੱਚ ਖਾਦ ਵਿਭਾਗ ਵੱਲੋਂ ਖਰਚਾ ਵਿਭਾਗ ਦੀ ਸਹਿਮਤੀ ਨਾਲ ਹੀ ਐੱਸਬੀਏ ਦੀ ਵਰਤੋਂ ਕੀਤੀ ਜਾਵੇਗੀ।

ਉਪਰੋਕਤ ਐੱਸਬੀਏ ਅਧੀਨ ਸਰਕਾਰ ਵੱਲੋਂ ਬਕਾਇਆ ਸਬਸਿਡੀ ਬਿਲਾਂ ਦੇ ਨਿਪਟਾਰੇ ਲਈ ਐੱਸਬੀਆਈ ਤੋਂ 9.969 ਕਰੋੜ ਰੁਪਏ ਦਾ ਕਰਜ਼ਾ ਲਿਆ ਗਿਆ ਸੀ। ਉਪਰੋਕਤ ਕਰਜ਼ਾ ਰਕਮ ਅਤੇ ਸਰਕਾਰ ਵੱਲੋਂ ਉਸ ਉੱਤੇ ਬਣਨ ਵਾਲੀ 80.90 ਕਰੋੜ ਰੁਪਏ ਦੀ ਵਿਆਜ ਅਦਾਇਗੀ ਦਾ ਐਸ ਬੀ ਆਈ ਵੱਲੋਂ ਭੁਗਤਾਨ ਕੀਤਾ ਗਿਆ ਸੀ।

ਖਾਦ ਕੰਪਨੀਆਂ ਦੀ ਨਕਦੀ ਸਮੱਸਿਆ ਦੇ ਹੱਲ ਲਈ ਸਾਲ 2016-17 ਲਈ 10,000 ਕਰੋੜ ਰੁਪਏ ਦੀ ਐੱਸਬੀਏ ਪਹਿਲਾਂ ਹੀ ਲਾਗੂ ਕੀਤੀ / ਕਿਰਿਆਸ਼ੀਲ ਕੀਤੀ ਜਾ ਚੁੱਕੀ ਹੈ।

(Release ID: 1508027) Visitor Counter : 3

